

## Bini Storiku f' Marsaxlokk ... (2)

... ikompli mill-ahhar hargha

F'din is-sensiela taht it-titlu "Bini storiku f' Marsaxlokk", konna bdejna naraw flimkien x' bini ta' mportanza nsibu f' Marsaxlokk.

Din is-sensiela hija maqsuma fi tlitt kapitli ewlenin, l-ewwel wiehed dwar il-fortifikazzjonijiet, it-tieni wiehed huwa dak li qed nippublikaw f'din l-edizzjoni waqt li t-tielet wiehed ser jitratta dwar knejjes u kappelli differenti. Inkomplu mela naraw flimkien x' bini ieħor - apparti l-fortifikazzjonijiet - insibu gewwa Marsaxlokk ...

### Kapitlu 2:

#### Bini ta' zminijiet differenti

#### Oqbra Differenti

Fil-lok maghruf bhala l-Marnizi, f' ghalqa hekk imsejjha "il-Bur ta' Ghonq il-Garra", insibu qabar Puniku. Dan il-qabar kien instab b' kumbinazzjoni minn bidwi fis-7 ta' Novembru 1927. Wara li saru xi tfitxijiet, instab li l-fuhħar kien ittiehed f' ghorfa u meta reġa' nstab, dan il-fuhħar gie moghti lill-Muzej mill-bidwi stess.

Fis-sena 1959, il-Pulizija ta' Marsaxlokk kienu irrapurtaw li sabu skeletru fil-bajja, mhux wisq il-bogħod mit-Triq tal-Forti San Luċjanu. L-iskeletru kien ta' żaghżugh. Diversi studji u tfixxijiet wasslu biex gie identifikat fejn kien midfun dan il-ġisem u għad li nstab vojta, bosta fatturi juru li huwa qabar ta' data Saraċina.


#### It-Tempji ta' Ġuno

Fl-istorja ta' pajjiżna, insibu li ir-rahal ta' Marsaxlokk, speċjalment il-port u l-inhawi tiegħu, għandu mportanza kbira, ankè minn zminijiet il-bogħod bħal ngħidu ahna l-Feniċi. Infatti l-port ta' Marsaxlokk kien imsejjah b' diversi titli bħall-Port ta' Ġuno u l-Port ta' Erkole fost l-oħrajn.



Disinn taċ-ċippi misjuba u l-kliem miktub fuqhom

ikompli f'pagna 73



*ikompli minn pagna 71*

Fl-inhawi ta' Tas-Silġ, fuq din l-istess gholja, instabu żewġ ċippi maghmula minn irham abjad, f'forma ta' kolonni baxxi u fuq pedestall kwadru li fih kitba mhaffra fl-istess irham.

Dawna ż-żewġ ċippi kienu swew mitqlu deheb meta nstabu għaliex permezz tagħhom, l-isotriċi kien irnexxielhom jaqraw mill-ġdid il-lingwa Feniċja u il-lingwa Griega (flimkien).

Il-kliem ta' fuq iċ-ċippi jghid hekk:

“Lis-sinjur tagħna, lil Melqart, mulej ta' Tiro għax waqqaf dan il-monument is-serv tiegħek Abdosir, biex kif jisma' kliemhom iberikhom.”

**(Feniċju)**

“Dijonisju u Serapion, tfal ta' Serapion ta' Tiro, lil Erkole Archigetas.” **(Grieg)**

Illum f'pajjiżna għandna wahda biss minn dawn iċ-ċippi għaliex wahda minnhom kienet ġiet mogħtija lir-Re ta' Franza Lwigi XVI, mill-Gran Mastru De Rohan fl-1780 u tinsab merfugħa ġewwa Louvre fi Franza. Kopja ta' dik mogħtija tinsab fejn l-oħra li hija oriġinali.

Għall-bidu ta' Novembru 1963, ġemgħa ta' arkeologi tal-jani skavaw f'Tas-Silġ fejn kien maħsub li hu t-Tempju ta' Ġuno. Fil-fatt hekk kien (kif ser naraw aktar 'il quddiem) u f'dawn l-inhawi kienu nstabu bosta fuħhar u oġġetti oħra siewja u importanti ta' dawn iż-żminijiet. Fl-1966

reġa' beda t-thaffir u din id-darba kien ġie magħruf ukoll li dawn l-inhawi kien jghodd mill-pre-isotriku sa l-Gharab.

## **Aktar fuq dawn it-tempji**


Għall-habta tas-sena 218 QK, is-suldati Rumani nvadew il-gzejjer tagħna. Maż-żmien, ir-Rumani żviluppaw il-port kenni ta' Marsaxlokk u tawh l-isem ta' “Portus Herculis” li jfisser “Il-Port ta' Erkole”. Naturalment, huma hadu taht idejhom ukoll it-tempji ta' Tas-Silġ (li kienu tal-Kartaginiżi) u ddedikawhom lill-allat tagħhom. U b'hekk dawn it-tempji hadu l-isem tat-Tempji ta' Ġuno.

Lejn is-sena 365WK imbagħad, waslu f'Malta l-Bizantini li skond l-istorja, dawna taw palata tajba lir-religjon nisranija f'Malta mibdija minn San Pawl. Infatti meta l-Bizantini hadu f'idejhom it-tempji ta' Ġuno, b'sengħa mill-aqwa' bnew bażilika ta' l-insara, li kellha inkluż magħha battisterju mibni fuq barra tal-bażilika.



**Dehra ġenerali tat-Tempji ta' Tas-Silġ qabel ma sar it-tindif kollu tal-haxix**

*ikompli f'pagna 75*



*ikompli minn pagna 73*

Ġara iżda li l-ghedewwa tal-Bizantini waslu f'Malta wkoll u dawn m'ghamlu xejn hlief farrku, harqu u qerdu din il-bażilika flimkien mal-monasteru li kien mibni magħha. U b'hekk ġara li kulma għadna nistghu ngawdu huma biss fdalijiet u pedamenti ta' żmien fuq iehor, ta' hakma fuq oħra, li kollha juru kemm dawn l-inħawi ta' Tas-Silġ intużaw diversi drabi għall-okkult u t-talb ta' diversi reliġjonijiet u hakmiet.

## **Hal Ġinwi**

F'dawn l-inħawi magħrufa bhala ta' Hal Ġinwi, kien misjub bini neolitiku mill-avukat Dr. A. V. Laferla fl-1914. Hawnhekk ġie misjub haġar imfarfar li juri li kien mibni fi żmien il-haġar.

Instabu wkoll bcejjeċ ta' kmamar zghar fuq kull naħa tal-kuritur li kien magħmul minn haġar wieqaf.

Il-forma tal-kamra ma kinitx tonda, haġa simili għal dan iż-żmien, imma kwadra. Instabu wkoll xi ftit tal-fajjenza li kienu jużaw.

## **Thermæ Ruman**

Fl-1 ta' Marzu 1932, instabu wkoll għadd ta' blokki tal-ġebel, f'madwar 100 jarda lejn in-nofsinar tat-Torri Vendome. Wara tfittxija siewja u bl-attenzjoni, kien ġie mikxuf haġt tas-sejjeħ kif ukoll żewġ qieghan miksija bil-madum.

Wara li ġie mneħhi 15-il pied trab, ġie misjub fdal ta' hypocaust (hofra taħt l-art fejn kienet tingema s-shana tal-forn sabiex issaħhan id-dar jew inkella l-banju).

Kienu nstabu wkoll 3 muniti tar-ram Rumani, li 2 minnhom ma jinqrawx. Dik li tinqara għandha l-kitba fuqha bil-Grieg "Melitaion". Ftit 'l isfel kellha ras ta' mara (Hera?) thares lejn il-lemin bil-velu u l-kuruna. Fuq wara tal-munita kien hemm is-siġġu kurali bil-kitba: "C. Arruntanus Balb. Propr."


Flimkien ma' xi sejbiet oħra sirna nafu li l-bini huwa xogħol tat-tieni seklu wara Kristu. Din kienet dar Rumana kompluta bit-thermal baths. Ta' min jgħid li din kienet it-tielet dar Rumana li kellha l-banjijiet tal-mishun, misjuba fil-gzejjer Maltin.

## **L-Anterna u l-Loġġa**

L-anterna li nsibu f'Marsaxlokk inbniet fuq ras Delimara fl-1853 b'għoli ta' 150 pied. Din kienet it-tieni anterna li saret f'Malta fi żmien il-Gvernatur O'Ferral. L-anterna kienet tagħti dawl aħmar fiss, u li kien jidher minn hmistax-il mil bogħod. Żmien wara kienu sarulha xi arrangamenti u d-dawl sar idur kull 30 sekonda biex jagħti dawl abjad f'hin u aħmar f'hin iehor.

Il-loġġa, jew inkella kif inhi magħrufa aħjar fostna "L-ghajn tal-hasselin" saret fis-sena 1876 sabiex in-nisa ta' Marsaxlokk ikunu

*ikompli f'pagna 77*



*ikompli minn pagna 75*

jistghu jahslu l-hwejjeġ tagħhom fiha. Dina l-logġa kienet ġiet tiswa £20.

*ikompli darb'oħra ...*



***L-antenna li tinsab fuq ras Delimara mibnija mill-Gvernatur O'Ferral***

## **Gheluq**

B'hekk din is-sena tajna harsa oħra dwar x'bini storiku għandna (jew kellna maż-żmien) f'Marsaxlokk. J'Alla lkoll kemm ahna nkomplu dejjem iżjed insiru konxji ta' dan kollu, u napprezzaw dejjem iżjed dan il-wirt li hallew l-antenati tagħna, sew jekk Maltin u sew jekk mhumiex.

Jekk Alla jrid, darb'oħra nkomplu l-ahhar parti ta' din is-sensiela li ser tkun iffukata fuq knejjes, kappelli, niceċ u statwi fit-toroq li nsibu madwar ir-rahhal tagħna. Nisperaw li qedghin issibu din is-sensiela interessanti u li kull ma tmur dejjem iżżid fil-valur storiku tagħha. Il-festa t-tajba! •


Riferenzi:

Alfie Guillamier, 1972

***Bliet u rħula Maltin***

Joseph Grech, 1997

***Mitt sena parroċca***



## **Taħabel Limited**

*Prop. J. Ferriggi*

***Fejn issibu kull tip ta' spag u tajjar għax-xogħol tan-nar***

**St. Catherine, John Borg Str., Żejtun. ŻTN 05  
Tel. 21673589 • Mob. 99470351 • Fax. 21692894**